

194. Il-Viċi Prim Ministru u Ministru tal-Intern u Ġustizzja l-Onor. Guido de Marco jipproponi:

"Illi minkejja kull provvedmenti oħra fl- Ordnijiet Permanenti tal- Kamra u riżoluzzjonijiet oħra approvati mill-Kamra, dan li ġej għandu jirregola l-proċedura dwar l-Estimi Ġenerali ta' l- Ispiza għas-sena 1990, u dwar l-Estimi Supplimentari ta' l-Ispiza għas- sena 1989.

A. Provvedimenti Ġenerali

1. Illi jkunu jistgħu jittieħdu aktar minn seba' seduti għall-konsiderazzjoni ta' l-Estimi Ġenerali fil-Kumitat ta' Provvista (Ordni Permanenti Nru. 71 (3)(C)).
2. Illi matul il-jiem tad- dibattiti dwar l-Estimi Ġenerali 1990, kif ukoll fil-jiem tal-Kumitat ta' Provvista għall-Estimi Ġenerali 1990, u Estimi Supplimentari għas-sena 1989, il-ħin li fih għandha tiltaqa' l-Kamra għandu jkun fis-6.00 p.m. u x-xogħol finanzjarju ma għandux jieħu aktar minn tliet sigħat, imma mistoqsijiet jistgħu jiġu magħmula lill-Ministri mhux aktar tard mis-6.30 p.m. u l-ħin tal- Aġġornament ma jitteħdx. 3. Illi jekk il-Kamra tiltaqa' fil-għodu, hi għandha tiltaqa' fid-9.00 a.m. u x-xogħol finanzjarju m'għandux jieħu aktar minn tliet sigħat, imma mistoqsijiet jistgħu jiġu magħmula lill-Ministri mhux aktar tard mid-9.30 a.m. u l-ħin tal-Aġġornament ma jitteħdx.
4. Il-ħin li jittieħed għal xi sospensjoni waqt id- diskussjonijiet kollha fuq l-Estimi Ġenerali 1990, Estimi Supplimentari 1989, Kumitati ta' Provvista kif ukoll waqt iż-żewġ appropjazzjonijiet, għandu jiżdied mal-ħin stabbilit għall-interruzzjoni tax- xogħol.
5. Illi jekk il-Kamra tiltaqa' nhar ta' Ħamis, għandu jsir biss xogħol tal-Gvern.
6. Illi l-Kamra tista' tiltaqa' l-Ġimgħa u s- Sibt.
7. Illi l-Kamra tista' tiltaqa' fil-għodu u fil- għaxija fl-istess jum.
8. Illi fis-seduti kollha li għandhom x'jaqsmu ma' l- Estimi Ġenerali 1990 jew l-Estimi Supplimentari 1989, jista' jsir xogħol ieħor tal-Gvern, inklużi mozzjonijiet u riżoluzz- jonijiet, kif

ikun jidher fuq l-Aġenda, wara li jispiċċa x-xogħol finanzjarju fil-ħin ta' l- interruzzjoni tax-xogħol; u wara li jgħaddi x-xogħol kollu li jkun jidher fuq l-Aġenda, jitrejjaq l- Aġġornament u l-ħin tal- Aġġornament ma jitteħidx.

B.Estimi Ġenerali 1990

1. Illi jkun hemm żewġ seduti fuq il-mozzjoni biex il- Kamra tmur f'Kumitat ta' Provvista għas-sena 1990; u l-ewwel seduta minn dawn tkun għall-Oppożizzjoni, waqt li t-tieni waħda tkun għall-Gvern; u ż-żewġ seduti jkunu eżenti mil- limiti ta' ħin għad- diskors (Ordni Permanenti Nru. 49). Il-ħin tal- interruzzjoni tax-xogħol ta' dawn iż-żewġ seduti jkun fid-9.30 p.m. u l- ewwel votazzjoni tittiehed ħames minuti wara li tintalab u l-ħin tal- Aġġornament ma jitteħidx.

2. Illi fis-seduta mħollija għall-Kumitat ta' Provvista għas-sena 1990, il-ħin ta' l-interruzzjoni tax-xogħol, rigward ix- xogħol finanzjarju, ikun fid-9.30 p.m. kull meta l- Kamra tiltaqa' fil- għaxija; u li f'dawn is- seduti l-ħin tal- Aġġornament ma jitteħidx, u meta l-Kamra tiltaqa' fil-għodu, il-ħin ta' l- interruzzjoni tax-xogħol ikun fin-12.30 p.m. u l- ħin ta' l-Aġġornament ma jitteħidx.

3. Illi fil-jiem tal-Kumitati ta' Provvista:

(A) Meta fuq l-Aġenda jkun hemm il-voti ta' Ministeru wiehed:

(i) Kull Ministru jressaq ir- Riżoluzzjonijiet tiegħu fil-Kumitat fil-bidu tad- diskussjoni dwarhom; u mbagħad il-ħin disponibbli għad-diskussjoni jinqasam indaqs bejn Gvern u Oppożizzjoni bl-aħħar nofs għall-Gvern;

(ii) Fil-ħin ta' l-interruzzjoni tax-xogħol finanzjarju, il-President tal-Kumitati jqiegħed għall-vot mingħajr diskussjoni l- mistoqsija fuq il-voti ta' l-estimi kif jidhru fuq l- Aġenda, u fuq l-emendi li jista' jkun hemm għalihom:

Izda Ministru jista' jressaq emendi li jitqiegħdu għall-vot mingħajr diskussjoni; u Ministru jista' wkoll jitlob il-konsiderazzjoni mill-ġdid fil-Kumitat dwar emendi proposti minnu, u f'dan il-każ dawn l-emendi jitqiegħdu wkoll għall-vot mingħajr diskussjoni;

(iii) Il-votazzjonijiet kollha li jistgħu jintalbu, jittieħdu x'hin tispiċċa d-diskussjoni; u l- votazzjoni tittieħed wara ħames minuti li tintalab fil-ħin tal-interruzzjoni tax-xogħol, waqt li l- votazzjonijiet l-oħra, jekk ikun hemm, jittieħdu immedjatament warajha.

(B) Meta fuq l-Aġenda jkun hemm il-voti ta' żewġ Ministeri li ma jaqgħux taħt l-istess Ministru:

(i) Il-ħin tad-diskussjoni jinqasam indaqs bejn iż- żewġ Ministeri;

(ii) Kull Ministru jressaq ir- Rizoluzzjonijiet tiegħu fil-Kumitat fil-bidu tad- diskussjoni dwarhom; u mbagħad il-ħin disponibbli għad-diskussjoni jinqasam indaqs bejn Gvern u Oppozizzjoni bl-aħħar nofs għall-Gvern;

(iii) Wara li tispiċċa d- diskussjoni fuq il-voti ta' l-ewwel Ministeru ma ssir l-ebda mistoqsija mill-President tal- Kumitati; u l-Kumitat iġġaddi minnufih għad- diskussjoni dwar il-voti tat-tieni Ministeru;

(iv) Fil-ħin ta' l-interruzzjoni tax-xogħol finanzjarju, il-President tal-Kumitati jqiegħed għall-vot mingħajr diskussjoni l- mistoqsija fuq il-voti ta' l-estimi kif jidhru fuq l- Aġenda, u fuq l-emendi li jista' jkun hemm għalihom, dwar iż-żewġ Ministreri:

Iżda Ministru jista' jressaq emendi li jitqiegħdu għall-vot mingħajr diskussjoni; u Ministru jista' wkoll jitlob il-konsiderazzjoni mill-ġdid fil-Kumitat dwar emendi proposti minnu, u f'dan il-każ dawn l-emendi jitqiegħdu wkoll għall-vot mingħajr diskussjoni;

(v) Il-votazzjonijiet kollha li jistgħu jintalbu, jittieħdu x'hin tispiċċa d-diskussjoni dwar iż-żewġ Ministeri u l-ewwel votazzjoni tittieħed wara ħames minuti li tintalab fil-ħin ta' l-interruzzjoni tax-xogħol, waqt li l- votazzjonijiet l-oħra, jekk ikun hemm, jittieħdu immedjatament warajha.

4. Illi l-voti fil-Kumitat ta' Provvista jittieħdu kif jidher hawn taħt:

L-EWWEL JUM

Ministeru ta' l-Intern u Ġustizzja

Vot 9 - Ministeru ta' l-Intern u Ġustizzja

Vot 10 - Pulizija

Vot 11 - Habs

Vot 12 - Legali

Vot 13 - Servizz Ġudizzjarju

Vot 14 - Reġistrazzjoni ta' Art

Vot 15 - Artijiet

IT-TIENI JUM

Ministeru tal-Politika Soċjali

Vot 22 - Ministeru tal-Politika Soċjali

Vot 24 - Saħħa

Vot 25 - Kura ta' l-Anzjani

Vot 26 - Djar

Vot XIV - Sahħa

Vot XV - Kura ta' l-Anzjani

Vot XVI - Djar

IT-TIELET JUM

Ministeru għall-Iżvilupp tal-Produzzjoni

Vot 38 - Ministeru għall-Iżvilupp Produttiv

Vot 39 - Industrija

Vot III - Żvilupp ta' Industriji

Vot IV - Agrikoltura u Sajd

IR-RABA' JUM

Ministeru ta' l-Affarijiet Barranin

Vot 16 - Ministeru ta' l-Affarijiet Barranin

Prim Ministru

Vot 1 - Uffiċċju tal-President

Vot 2 - Kamra tad-Deputati

Vot 3 - Uffiċċju tal-Prim Ministru

Vot 4 - Kummissjoni dwar is-Servizz Pubbliku

Vot 5 - Forzi Armati ta' Malta

Vot 6 - Avjazzjoni Ċivili u Air Terminal

Vot 7 - Informazzjoni

Vot 8 - Statistika

Vot I - Bini u Tiswija ta' Vapuri

Vot VI - Żvilupp ta' l-Ajruport

IL-HAMES JUM

Ministeru għall-Iżvilupp Terzjarju

Vot 40 - Ministeru għall-Iżvilupp Terzjarju

Vot 41 - Kummerċ

Vot 42 - Turizmu

Vot 43 - Portijiet

Vot V - Turizmu

Vot X - Żvilupp ta' l-Port

IS-SITT JUM

Ministeru għall-Iżvilupp ta' l-Infrastruttura

Vot 34 - Ministeru għall-Iżvilupp ta' l-
Infrastruttura

Vot 35 - Ilma

Vot 36 - Dawl tat-Toroq

Vot 37 - Posta

Vot VII - Toroq

Vot VIII - Drenaġġ

Vot XVII - Bini Pubbliku, Impjant u Tagħmir

Vot IX - Ilma

Vot XI - Energija

Vot II - Telekomunikazzjonijiet

IS-SEBA' JUM

Ministeru ta' l-Edukazzjoni

Vot 17 - Ministeru ta' l-Edukazzjoni

Vot 18 - Edukazzjoni

Vot 19 - Kultura, Ambjent, Sport, Żgħażaġh u
Xandir

Vot 20 - Mużewijiet

Vot 21 - Libreriji u Arkivji

Vot XII - Edukazzjoni

Vot XIII - Kultura u Ambjent (Sport)

IT-TMIEN JUM

Ministeru tal-Finanzi

Vot 27 - Ministeru tal-Finanzi

Vot 28 - Teżor

Vot 29 - Pensjonijiet

Vot 30 - Taxxi Nterni

Vot 31 - Uffiċċju ta' l-Awditur

Vot 32 - Ċentru tal-Computer

Vot 33 - Dwana

Ministeru għal Għawdex

Vot 44 - Ministeru għal Għawdex

Vot XVIII - Spiza Kapitali għal Għawdex

C. Approprazzjoni għas-sena 1990

(1) Illi l-Abbozz ta' Liġi dwar l-Approprjazzjoni għas-sena 1990 ikun, jekk meħtieġ, eżenti mill-pubblikazzjoni fil- Gazzetta tal-Gvern u ddikjarat urġenti biex l- istadji tiegħu kollha jistgħu jittieħdu fl- istess seduta; u

(2) Illi d-diskussjoni fuq ir- Riżoluzzjoni li tawtorizza l-għoti mill-Fond Konsolidat u fuq l- Abbozz ta' Liġi dwar din l- Approprjazzjoni, fl- istadji tiegħu kollha, m'għandhiex tiegħu aktar minn nofs seduta bil-ħin maqsum indaqs bejn Gvern u Oppożizzjoni, bl-aħħar nofs għall-Gvern, u bil-ħin ta' l-interruzzjoni tax-xogħol fid-9.30 p.m., jekk is-seduta ssir fil- għaxija u fin-12.30 p.m. jekk is-seduta ssir fil- għodu, meta titqiegħed mingħajr diskussjoni kull mistoqsija li jkun hemm bżonn biex jintemm dan ix- xogħol finanzjarju, bil- proviso ta' D(2) u skond D(3).

D. Estimi Supplimentari 1989

(1) Illi l-Abbozz ta' Liġi dwar l-Approprjazzjoni għas-sena 1989 ikun, jekk meħtieġ, eżenti mill-pubblikazzjoni fil- Gazzetta tal-Gvern u ddikjarat urġenti, biex l- istadji tiegħu kollha jistgħu jittieħdu fl- istess seduta; u

(2) Illi d-diskussjoni fuq dawn l-estimi m'għandhiex tiegħu aktar minn nofs seduta bil-ħin maqsum indaqs bejn Gvern u Oppożizzjoni, bl-aħħar nofs għall-Gvern; u fil- ħin ta' l-interruzzjoni tax-xogħol, li jkun fid- 9.30 p.m. meta s-seduta ssir fil-għaxija, u fin- 12.30 p.m. meta s-seduta ssir fil-għodu, għandha titqiegħed mingħajr diskussjoni kull mistoqsija li jkun hemm bżonn biex jintemm ix- xogħol kollu finanzjarju dwar dawn l-estimi:

Izda Ministru jista' f'kull ħin iressaq emendi li jitqiegħdu għall- mistoqsija mingħajr diskussjoni; u

(3) Illi l-votazzjonijiet kollha li jistgħu jintalbu fuq dawn l-estimi u l- estimi supplementari, jittieħdu fil-ħin ta' l- interruzzjoni tax-xogħol, billi l-ewwel votazzjoni tittieħed hames minuti wara li tintalab, u l- votazzjonijiet l-oħra jittieħdu mmedjatement warajha u l-ħin ta' l- Aġġornament ma jitteħdx.

30.11.1989

